



Сооронбай уулу Дүр атындағы орто мектебинин усулдук бирикмеси жөнүндө жобо

1. Жалпы жоболор

- 1.1. Усулдук бирикме жалпы билим берүүчү уюмдун усулдук кызматынын мугалимдерди билим берүү предметтери, билим берүү салаалары, тарбиялык иштердин түрлөрү боюнча бириктируүчү түзүмдүк бөлүмчөсү болуп саналат.
- 1.2. Усулдук бирикме бир (бир нече) билим берүү салаасына (Кыргыз Республикасынын жалпы орто билим берүү боюнча алкактык улуттук курикулумунда сунуштулган билим берүү салааларына караштуу, предметтерден сабак берүүчү үчтөн кем эмес мугалим бар болгондо түзүлөт.
- 1.3. Предмет аралык усулдук бирикме.
- 1.4. Класс жетекчилердин усулдук бирикмеси.
- 1.5. Усулдук бирикмеге иш тажрыйбасы бай, чыгармачыл мугалим (класс жетекчи) башчылык кыла алат.
- 1.6. Иштин негизги бағыттарын, мазмунун, формаларын жана усулдарын усулдук бирикменин мүчөлөрү билим берүүчү уюмдун усулдук көнеши бекитет.
- 1.7. Билим берүүчү уюмдарда тарбиячылардын, класс жетекчилердин ж.у.с. да усулдук бирикмелери түзүлүшү мүмкүн.
- 1.8. Усулдук бирикмелердин саны, мүчөлөрүнүн саны билим берүүчү уюму аткармакчы болгон милдеттерди чечүү зарылдыгына жараша аныкталат да, педагогикалык көнештин чечими менен белгиленет жана билим берүүчү уюмунун директорунун буйругу менен бекитилет.
- 1.9. Усулдук бирикменин курамына кирген мугалимдер окуучуларды тийиштүү билим берүү салаасындағы (салааларындағы) предметтер боюнча даярдайт.
- 1.10. Усулдук бирикмелер билим берүү уюмунун директорунун окуу-тарбия иштери боюнча орун басарынын көрсөтүүсү боюнча директорун буйругу менен түзүлөт, кайра уюштурулат жана жоюлат.
- 1.11. Усулдук бирикмелер билим берүүчү уюмунун директорунун окуу-тарбия иштери боюнча орун басарына (илимий-усулдук иштер ИУИ боюнча орун басарына) түздөн-түз баш ийишет.

1.9. Усулдук бирикмелер ишмердигинде Кыргыз Республикасынын Конституциясын, билим берүү жаатындагы мыйзамдарын жана ченемдик- укуктук актыларын жетекчиликке алышат.

2.Мектептин усулдук бирикмессинин максаттары:

2.1.УБ мугалимдердин кесиптик камылгасын жана кесипкөй чеберчилигин арттыруу, ошондой эле жаш мугалимдердин кесиптик өнүгүшүнө колдоо көрсөтүү (насаатчылык кылуу).

2.2. Предметтер, билим берүү салаалары боюнча окутуу сапатына, максаттарына жана натыйжаларына карата бирдиктүү талаптарды камсыздоо;

2.3. Бирдиктүү билим берүү, тарбиялоо, инсанды жетилгүү жана калыптаандыруу чөйрөсүн камсыздоодо чыгармачыл иштөөгө шарт түзүү;

2.4. Мугалимдердин педагогикалык ишмердигинин натыйжалуулугун баалоо.

3.Мектептеги усулдук бирикменин милдеттери.

3.1. Билим берүү маселелери боюнча ченемдик жана усулдук документтерди иликтөө, мектеп деңгээлиндеги ченемдик документтерди (нускамаларды, жоболорду, келишмелерди) иштеп чыгуу.

3.2. Мектеп компонентин тандоого жана түзүүгө катышуу;

3.3. Сабак берүүнүн вариативдүүлүгүн жана ар кыл деңгээлдүүлүгүн эске алып, предмет боюнча автордук окуу китеpterдин мазмунун иргөө жана түзүп чыгуу;

3.4. Мугалимдердин жекече иш пландарын бекитүү, автордук программаларды жана усулдарды талдоо;

3.5. Көчүү класстарында жыйынтык текшерүү жол- жобосу үчүн аттестациялык материалды, бүтүрүү класстарында жыйынтыктоочу аттестация өткөрүү үчү(оозеки экзамендер үчүн) аттестациялык материалды бекитүү;

3.6. Предметтин окуу абалына талдоо жүргүзүү;

3.7. Тийиштүү тематика боюнча бири-биринин сабагына катышууну уюштуруу, жетишилген натыйжаларды ар ким өзү жана биргелешип талдоо;

3.8. Предмет боюнча ар кайсы авторлордун иштелмелери менен таанышуу, предметтен сабак берүү усулдарын талдоо;

3.9. предмет усулдук иштелмелер менен таанышуу максатында белгилүү тема боюнча ачык сабактарды уюштуруу;

3.10. алдыңкы педагогикалык тажрыйбаны иликтөө, жалпылоо жана жайылтуу;

3.11. предмет боюнча эксперименттик иш жүргүзүү.

3.12. предмет боюнча билим берүү стандарттарынын негизинде программанын өздөштүрүлүшүнө баа берүүнүн бирдиктүү талаптарын иштеп чыгуу;

- 3.13. Окуучуларды аралык жана жыйынтыктоочу (тематикалык, семестрлик зачоттук ж.у.с.) аттестациялоо тутумун иштеп чыгуу;
- 3.14. Билим берүүчү уюмунда предметтик жумаларды (он күндүктөрдү) уюштуруу өткөрүү; предметтик олимпиадалардын, сынактардын, кароолордун биринчи этабын уюштуруу өткөрүү;
- 3.15. Окуучулар менен предмет боюнча класстан тышкаркы иштерди (факультативдик курстарды, иримдерди ж.у.с.) уюштуруу;
- 3.16. Окуу кабинетине, сабактын жабдылышина коюлуучу заманбап талаптарга ылайык предмет боюнча окутуу каражаттарын уюштуруу;
- 3.17. УБнин жаш мугалимдери менен иштешүү;
- 3.18. Мугалимдердин өз алдынча кесиптик билим алуусу, кесиптик чеберчилигин жогорулатуу курсарындагы иш жөнүндө отчетторду өткөрүү, чыгармачыл иш сапарлар жөнүндө отчетторду угуу.

4.Мектептеги усулдук бирикменин аткарган кызматтары

- 4.1. Мектептеги иш планын, методикалык темасын райондук (шаардык) усулдук кабинеттердин сунуштарын чагылдыруучу усулдук бирикменин ишин пландоону жүргүзүү;
- 4.2.Отурумдарды өткөрүү;
- 4.3.Семинардык сабакты, тренингдерди, ачык сабактарды ж.у.с. өткөрүү аркылуу мектептеги кесиптик чеберчилики жогорулатуу тутумун уюштуруу.
- 4.4.УБ предметтери боюнча класстан тышкаркы иштерди даярдоо;
- 4.5.Усулдук бирикменин ар бир мүчөсүнүн эмгекке катышуу коефицентин (ЭКК-КТУ) аныктоо үчүн комиссия түзүү.

5.Усулдук бирикменин ишин уюштуруу

- 5.1.Мугалимдердин усулдук бирикмеси өз ишин уюштуруу үчүн жетекчи шайлайт;
- 5.2.Усулдук бирикменин ишемрдиги мектеп планына ылайык жузөгө ашырылуучу пландоонун, педагогикалык жааматтын иштеп чыгуусуна кабыл алынган методикалык теманын, райондук (шаардык) усулдук кабинеттердин нускоолорунун негизинде уюштурулат. Пландоо процессинде мугалимдердин өз алдынча кесиптик билим алуу пландары эске алынат.
- 5.3.Бирикменин иш планын мектеп директорунун окуу-тарбия иштери боюнча орун басары жылышында башталышында бекитет.
- 5.4.Мугалимдердин усулдук бирикмесинин 4төн кем эмес отуруму өткөрүлөт, усулдук бирикменин отурумдарында протокол жүргүзүлөт.

5.6. Окуу жылы бою тематикалык ачык сабактарды жана класстан тышкаркы иш чарапарды уюштуруу менен коштолгон бирден кем эмес практикалык семинар өткөрүлөт.

5.7. Окуу жылынын аягында билим берүүчү уюмунун директорунун орун басары усулдук бирикменин ишин талдап, УБнин ақыркы отурумунда ишти жакшыртуу боюнча өзүнүн нускоолорун айтат;

5.8. УБ документтери мектепте үч жыл сакталат, андан соң УБ отурумдарынын протоколдору, МБУ ишинин планы жана талданышы 10 жыл сактоо үчүн архивге тапшырылат.

6.Мектептеги усулдук бирикменин документтери

1. УБ ачуу жөнүндө буйрук.

2. Усулдук бирикменин төрагасы дайындоо жөнүндө буйрук.

3. Усулдук бирикме жөнүндө жобо (КР БИМ бекиткен же нускаган).

4. УБ мугалимдеринин кызматтык милдеттери.

5. МУБнин өткөн жылдагы ишинин талданышы.

6. Жаңы окуу жылына карата усулдук иштин темасы, анын максаты, артыкчылыктуу багыттары жана милдеттери.

7. УБ утурумдук окуу жылына түзүлгөн иш планы, УБ мугалимдеринин предмет боюнча ачык сабактарды жана класстан тышкарды иштерди өткөрүү графиги.

8. УБ ишинин ар айлык планы.

9. УБ мугалимдери жөнүндө маалымат банкы: сандык жана сапаттык курамы (курагы, билими, адистиги, сабак берген предмети, жалпы жана педагогикалык стажы квалификациялык категориясы, сыйлыктары, наамы, наамы, телефону).

10. УБ мугалимдеринин өз алдынча билим алуу темасы жөнүндө маалымат, УБдеги чыгармачыл отчеттор, ишкер оюндар ж.у.с.

11. Усулдук жума өткөрүү планы (эгер УБ өз алдынча өткөрсө).

12. Программалар (предмет боюнча автордук, факультативдердин, ийримдердин).

13. Предмет боюнча окуу программалары жана алардын окуу-усулдук камсыздалгандыгы.

14. Календарлык-тематикалык пландоо (предмет боюнча, жекече, факультативдик сабактар, предметтик ийримдер боюнча).

15. Мектеп ичиндеги көзөмөл (экспресс, маалымат жана талдоо маалыматтары, диагноздоо).

16. УБ отурумдарынын протоколдору.